

රු.5000 ව්‍යාජ නෝට්ටු මුද්‍රණය කළ දෙදෙනකු අල්ලයි

පොළොන්නරුව -
බණ්ඩාර මුදියන්සේ,
වන්දුසිරි රණසිංහ

රුපියල් පන්දහසේ ව්‍යාජ මුදල් නෝට්ටු මුද්‍රණය කරමින් සිටි පුද්ගලයන් දෙදෙනකු ව්‍යාජ මුදල් නෝට්ටු කිහිපයක්ද සමඟ පෙරේදා (24දා) සවස අත්අඩංගුවට ගත් බව හිඟුරක්ගොඩ පොලීසිය කියයි.

හිඟුරක්ගොඩ මූලස්ථාන පොලීසියේ ස්ථානාධිපති ප්‍ර.පො.ප. ඩී.එම්. දරම්විපොළ

මහතාගේ විශේෂ බුද්ධි නිලධාරීන්ගෙන් ලැබුණු තොරතුරක් මත පෙරේදා (24) සවස 3ට පමණ හිඟුරක්ගොඩ එල්.ඩී. දෙක බොරළුකන්ද ප්‍රදේශයේදී මෙම වැටලීම සිදු කර තිබේ.

අත්අඩංගුවට ගත් සැකකරුවන් 02 හිබි රුපියල් පන්දහසේ ව්‍යාජ මුදල් නෝට්ටු හයක් සහ රුපියල් සියයේ ව්‍යාජ නෝට්ටුවක්ද අත්අඩංගුවට ගෙන ඇත.

ව්‍යාජ මුදල් නෝට්ටු මුද්‍රණය කිරීමට යොදා

ගත්තේ යැයි සැක කෙරෙන පරිගණක යන්ත්‍රයක් සහ තවත් උපාංග රැසක්ද පොලීසිය විසින් අත්අඩංගුවට ගෙන ඇත.

සැකකරුවන් දෙදෙනාගෙන් එක් අයෙකු අවුරුදු 28ක් වයසැති පුද්ගලයකු බවත් අනෙක් පුද්ගලයා වයස අවුරුදු 19ක කෙනෙකි.

සැකකරුවන් ඊයේ (25දා) දහවල් හිඟුරක්ගොඩ මහෙස්ත්‍රාත් අධිකරණයට ඉදිරිපත් කිරීමට නියමිත බව හිඟුරක්ගොඩ පොලීසිය කිය.